

ಶ್ರೀನೃಸಿಂಹಾಷ್ಟೋತ್ತರಶತನಾಮಸ್ತೋತ್ರಮ್ ೨

{|| ಶ್ರೀನೃಸಿಂಹಾಷ್ಟೋತ್ತರಶತನಾಮಸ್ತೋತ್ರಮ್ ೨ ||}

|| ಶ್ರೀಃ ||

। ರುದ್ರಾದ್ಯಾ ಉಚುಃ ।

ಓಂ ನಮೋ ನಾರಸಿಂಹಾಯ ತೀಕ್ಷ್ಣ-ದಂಷ್ಟ್ರಾಯ ತೇ ನಮಃ ।

ನಮೋ ವಜ್ರ-ನಖಾಯೈವ ವಿಷ್ಣವೇ ಜಿಷ್ಣವೇ ನಮಃ || ೧ ||

ಸರ್ವಬೀಜಾಯ ಸತ್ಯಾಯ ಸರ್ವಚೈತನ್ಯ-ರೂಪಿಣೇ ।

ಸರ್ವಾಧಾರಾಯ ಸರ್ವಸ್ಮೈ ಸರ್ವಗಾಯ ನಮೋ ನಮಃ || ೨ ||

ವಿಶ್ವಸ್ಮೈ ವಿಶ್ವವನ್ದ್ಯಾಯ ವಿರಿಞ್ಚಿ-ಜನಕಾಯ ಚ ।

ವಾಗೀಶ್ವರಾಯ ವೇದ್ಯಾಯ ವೇಧಸೇ ವೇದಮೌಲಯೇ || ೩ ||

ನಮೋ ರುದ್ರಾಯ ಭದ್ರಾಯ ಮೃಗಾಲಾಯ ಮಹಾತ್ಮನೇ ।

ಕರುಣಾಯ ತುರಿಯಾಯ ಶಿವಾಯ ಪರಮಾತ್ಮನೇ || ೪ ||

ಹಿರಣ್ಯಕಶಿಪು-ಪ್ರಾಣ-ಹರಣಾಯ ನಮೋ ನಮಃ ।

ಪ್ರಾಣ-ಧ್ಯಾಯಮಾನಾಯ ಪ್ರಹ್ಲಾದಾರ್ತಿ-ಹರಾಯ ಚ || ೫ ||

ಪ್ರಹ್ಲಾದ-ಸ್ಥಿರಸಾಮ್ರಾಜ್ಯ-ದಾಯಕಾಯ ನಮೋ ನಮಃ ।

ದೈತ್ಯ-ವಕ್ಷೋವಿದಲನ-ವ್ಯಗ್ರ-ವಜ್ರನಖಾಯ ಚ || ೬ ||

ಆನ್ತಮಾಲಾ-ವಿಭೂಷಾಯ ಮಹಾರೌದ್ರಾಯ ತೇ ನಮಃ ।

ನಮ ಉಗ್ರಾಯ ವೀರಾಯ ಜ್ವಲತೇ ಭೀಷಣಾಯ ಚ || ೭ ||

ಸರ್ವತೋಮುಖ-ದುವಾರ-ತೇಜೋ-ವಿಕ್ರಮಶಾಲಿನೇ ।
ನರಸಿಂಹಾಯ ರೌದ್ರಾಯ ನಮಸ್ತೇ ಮೃತ್ಯುಮೃತ್ಯವೇ ॥ ೮ ॥

ಮತ್ಸ್ಯಾದ್ಯನಂತ-ಕಲ್ಯಾಣ-ಲೀಲಾ-ವೈಭವಕಾರಿಣೇ ।
ನಮೋ ವ್ಯೂಹಚತುಷ್ಕಾಯ ದಿವ್ಯಾರ್ಚಾ-ರೂಪಧಾರಿಣೇ ॥ ೯ ॥

ಪರಸ್ಮೈ ಪಾಂಚಜನ್ಯಾದಿ-ಪಂಚ-ದಿವ್ಯಾಯುಧಾಯ ಚ ।
ತ್ರಿಸಾಮ್ನೇ ಚ ತ್ರಿಧಾಮ್ನೇ ಚ ತ್ರಿಗುಣಾತೀತ-ಮೂರ್ತಯೇ ॥ ೧೦ ॥

ಯೋಗಾರೂಢಾಯ ಲಕ್ಷ್ಮಾಯ ಮಾಯಾತೀತಾಯ ಮಾಯಿನೇ ।
ಮನ್ತ್ರರಾಜಾಯ ದುದೋಷ-ಶಮನಾಯೇಷ್ಟದಾಯ ಚ ॥ ೧೧ ॥

ನಮಃ ಕಿರೀಟ-ಹಾರಾದಿ-ದಿವ್ಯಾಭರಣ-ಧಾರಿಣೇ ।
ಸರ್ವಾಲಂಕಾರ-ಯುಕ್ತಾಯ ಲಕ್ಷ್ಮೀಲೋಲಾಯ ತೇ ನಮಃ ॥ ೧೨ ॥

ಆಕಣ್ಠ-ಹರಿರೂಪಾಯ ಚಾಕಣ್ಠ-ನರರೂಪಿಣೇ ।
ಚಿತ್ರಾಯ ಚಿತ್ರರೂಪಾಯ ಜಗಚ್ಚಿತ್ರತರಾಯ ಚ ॥ ೧೩ ॥

ಸರ್ವ-ವೇದಾಂತ-ಸಿದ್ಧಾಂತ-ಸಾರಸತ್ತಮಯಾಯ ಚ ।
ಸರ್ವ-ಮನ್ತ್ರಾಧಿದೇವಾಯ ಸ್ತಮ್ಭ-ಡಿಮ್ಭಾಯ ಶಂಭವೇ ॥ ೧೪ ॥

ನಮೋಽಸ್ತವ್ಯನಂತ-ಕಲ್ಯಾಣಗುಣ-ರತ್ನಾಕರಾಯ ಚ ।
ಭಗವತ್ಕೃಪಾ-ವಾಚ್ಯಾಯ ವಾಗತೀತಾಯ ತೇ ನಮಃ ॥ ೧೫ ॥

ಕಾಲರೂಪಾಯ ಕಲ್ಯಾಯ ಸರ್ವಜ್ಞಾಯಾಘಾಹಾರಿಣೇ ।
ಗುರವೇ ಸರ್ವಸತ್ತಮ-ಫಲದಾಯ ನಮೋ ನಮಃ ॥ ೧೬ ॥

ಅಶೇಷ-ದೋಷದೂರಾಯ ಸುವರ್ಣಾಯಾತ್ಮ ದರ್ಶಿನೇ ।
ವೈಕುಣ್ಣಪದ-ನಾಥಾಯ ನಮೋ ನಾರಾಯಣಾಯ ಚ ॥ ೧೭ ॥

ಕೇಶವಾದಿ-ಚತುರ್ವಿಂಶತ್ಯವತಾರ-ಸ್ವರೂಪಿಣೇ ।
ಜೀವೇಶಾಯ ಸ್ವತನ್ತ್ರಾಯ ಮೃಗೇಂದ್ರಾಯ ನಮೋ ನಮಃ ॥ ೧೮ ॥

ಬಹ್ಮರಾಕ್ಷಸ-ಭೂತಾದಿ-ನಾನಾಭಯ-ವಿನಾಶಿನೇ ।
ಅಖಣ್ಡಾನಂದ-ರೂಪಾಯ ನಮಸ್ತೇ ಮನ್ತ್ರ ಮೂರ್ತಯೇ ॥ ೧೯ ॥

ಸಿದ್ಧಯೇ ಸಿದ್ಧಿಬೀಜಾಯ ಸರ್ವದೇವಾತ್ಮಕಾಯ ಚ ।
ಸರ್ವ-ಪ್ರಪಂಚ-ಜನ್ಮಾದಿ-ನಿಮಿತ್ತಾಯ ನಮೋ ನಮಃ ॥ ೨೦ ॥

ಶಿಷ್ಯರಾಯ ಶರಣ್ಯಾಯ ನಮಸ್ತೇ ಶಾಸ್ತ್ರಯೋನಯೇ ।
ಜ್ಯೋತಿಷೇ ಜೀವರೂಪಾಯ ನಿರ್ಭೇದಾಯ ನಮೋ ನಮಃ ॥ ೨೧ ॥

ನಿತ್ಯಭಾಗವತಾರಾಧ್ಯ ಸತ್ಯಲೀಲಾ-ವಿಭೂತಯೇ ।
ನರಕೇಸರಿತಾವ್ಯಕ್ತ-ಸದಸನ್ಮಯ-ಮೂರ್ತಯೇ ॥ ೨೨ ॥

ಸತ್ತಾಮಾತ್ರ-ಸ್ವರೂಪಾಯ ಸ್ವಾಧಿಷ್ಠಾನಾತ್ಮಕಾಯ ಚ ।
ಸಂಶಯಗ್ರನ್ಥಿ-ಭೇದಾಯ ಸಮ್ಯಗಾಜ್ಞಾನ-ಸ್ವರೂಪಿಣೇ ॥ ೨೩ ॥

ಸರ್ವೋತ್ತಮೋತ್ತಮೇಶಾಯ ಪುರಾಣ-ಪುರುಷಾಯ ಚ ।
ಪುರುಷೋತ್ತಮರೂಪಾಯ ಸಾಷ್ಟಾಂಗಂ ಪ್ರಣತೋಽಸ್ಮ್ಯ ಹಮ್ ॥ ೨೪ ॥

ನಾಮ್ನಾಮಷ್ಟೋತ್ತರಶತಂ ಶ್ರೀನೃಸಿಂಹಸ್ಯ ಯಃ ಪಠೇತ್ ।
ಸರ್ವಪಾಪ-ವಿನಿರ್ಮುಕ್ತಃ ಸರ್ವೇಷ್ಟಾರ್ಥಾನವಾಪ್ನುಯಾತ್ ॥ ೨೫ ॥

॥ ಇತಿ ಶ್ರೀಬ್ರಹ್ಮಾಣ್ಡಪುರಾಣೇ ನೃಸಿಂಹಾಷ್ಟೋತ್ತರ-ಶತನಾಮ-ಸ್ತೋತ್ರಂ ಸಂಪೂರ್ಣಮ್ ॥

Encoded and proofread by

N. Balasubramanian bbalu at satyam.net.in

Please send corrections to sanskrit@cheerful.com

Last updated ತ್oday

<http://sanskritdocuments.org>

Narasimha Ashtottara Shatanama Stotram 2 Lyrics in Kannada PDF

% File name : nRisinha108str-2.itx

% Category : aShTottaraShatanAma

% Location : doc\ vishhnu

% Language : Sanskrit

% Subject : philosophy/hinduism/religion

% Transliterated by : N.Balasubramanian bbalu at satyam.net.in

% Proofread by : N.Balasubramanian bbalu at satyam.net.in

% Description-comments : brahmANDapurANe

% Latest update : July 13, 2008

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website